

ઈઝરાયલની ગાઝા પર એરસ્ટ્રાઈફ, હમાસના ટોપ લીડરનું મોત, તેની પત્ની સહિત ૧૯ લોકોના મોત



ઈઝરાયલના હવાઈ હુમલામાં હમાસના વધુ એક ટોચના નેતાનું મોત થયું છે. મળતી માહિતી અનુસાર, ગાઝાના ખાન યુનિસ પર ઈઝરાયલી હવાઈ હુમલામાં હમાસના વરિષ્ઠ રાજકીય નેતા સલાહ અલ-બરદાવિલનું મોત થયું. ૨૩ માર્ચ ૨૦૨૫ના રોજ રાત્રિના સમયે આ હુમલો થયો હતો. જેમાં અલ-બરદાવિલની સાથે તેમની પત્ની અને ૧૯ પેલેસ્ટિનિયનના પણ મોત

થયા હતા. આ ઘટના બાદ હવે ઈઝરાયલ અને હમાસ સંઘર્ષ વધે તેવી પૂર્ણ શક્યતાઓ છે. બીજી તરફ યમનમાં ઈરાન સમર્થિત હુશી બળવાખોરોએ ઈઝરાયલ પર એક મિસાઈલ છોડી હતી. જો કે, ઈઝરાયલી સૈન્યના જણાવ્યા અનુસાર, આ મિસાઈલને હવામાં જ તોડી પાડવામાં આવી હતી અને તેમાં કોઈ જાનહાનિ કે સંપત્તિને નુકસાન થયાના કોઈ અહેવાલ નથી.

મીડિયાના અહેવાલ અનુસાર, દક્ષિણ ગાઝા પટ્ટીમાં રવિવારે રાત્રે ઈઝરાયલી હુમલામાં હમાસના એક વરિષ્ઠ નેતા સહિત ઓછામાં ઓછા ૧૯ પેલેસ્ટિનિયન માર્યા ગયા હતા. યમનમાં ઈરાન સમર્થિત હુતી બળવાખોરોએ ઈઝરાયલ પર વધુ એક મિસાઈલ છોડી, જેના કારણે હવાઈ હુમલાના સાયરન વાગવા લાગ્યા. ઈઝરાયલી સૈન્યએ

જણાવ્યું હતું કે દુશ્મનોની મિસાઈલને હવામાં જ તોડી પાડવામાં આવી હતી. જેમાં કોઈ જાનહાનિ કે સંપત્તિને નુકસાન થયાના કોઈ અહેવાલ નથી. મીડિયાના જણાવ્યા અનુસાર, દક્ષિણ ગાઝાની બે હોસ્પિટલોએ જણાવ્યું હતું કે, રાત્રિના હુમલામાં માર્યા ગયેલા બાળકો અને મહિલાઓ સહિત ૧૭ લોકોના મૃતદેહ હોસ્પિટલમાં લાવવામાં

આવ્યા હતા. હમાસે જણાવ્યું હતું કે ખાન યુનિસ નજીક થયેલા હુમલામાં તેના રાજકીય બ્યુરો અને પેલેસ્ટિનિયન સંસદના સભ્ય સલાહ બરદાવિલ અને તેમની પત્ની માર્યા ગયા હતા. બારદાવિલ હમાસના રાજકીય પાંખના જાણીતા સભ્ય હતા. હોસ્પિટલો દ્વારા આપવામાં આવેલા મૃત્યુઆંકમાં હમાસ નેતા અને તેમની પત્નીના નામનો સમાવેશ થતો નથી.

પટનામાં હોસ્પિટલના મહિલા ડિરેક્ટરની હત્યા : ચેમ્બરમાં ઘૂસીને ૬ ગોળી મારી

પટનામાં એશિયા હોસ્પિટલના ડિરેક્ટર સુરભિ રાજની ગોળી મારીને હત્યા કરવામાં આવી હતી. હુમલાખોરો હોસ્પિટલમાં ઘૂસી ગયા અને ડિરેક્ટરને છ ગોળી મારી. આ ઘટના બપોરે ૩:૩૦ વાગ્યે બની હતી. ઓપીડી દરમિયાન દર્દીઓની ભારે ભીડ હતી. પછી કેટલાક લોકો ડિરેક્ટર સુરભિ રાજના ચેમ્બરમાં ઘૂસી ગયા અને એક પછી એક ૬-૭ ગોળીઓ ચલાવી. પોલીસના જણાવ્યા અનુસાર, ૩૦ વર્ષીય સુરભિને ગોળી માર્યા બાદ, બદમાશોએ ડિરેક્ટરની ચેમ્બર ધોઈ હતી. પોલીસના જણાવ્યા અનુસાર, ગુનેગારોએ પુરાવાનો નાશ કરવાનો પ્રયાસ કર્યો છે. તેની ચકાસણી કરવામાં આવી રહી છે. હત્યાનું કારણ હજુ સ્પષ્ટ થયું નથી. એશિયા હોસ્પિટલથી પટના એઈમ્સ લઈ જવામાં આવ્યા હોસ્પિટલ સ્ટાફ ધાયલ સુરભિને સારવાર માટે પટના એઈમ્સ લઈ ગયો, પરંતુ વધુ પડતા રક્તસ્ત્રાવને કારણે તેનું



મૃત્યુ થયું. ઘટનાની જાણ થતાં જ, એસપી (પૂર્વ), ડીએસપી અને અગમકુઆન પોલીસ સ્ટેશનના પોલીસ ઘટનાસ્થળે પહોંચી ગયા. ફોરેન્સિક ટીમ અને ડોગ સ્કવોડને પણ બોલાવવામાં આવ્યા હતા. પોલીસ નજીકમાં લગાવેલા સીસીટીવી કેમેરા સ્કેન કરી રહી છે. ઘટનાસ્થળે હોસ્પિટલના કેટલાક કર્મચારીઓની અટકાયત કરવામાં આવી છે અને તેમની પૂછપરછ કરવામાં આવી રહી છે. પોલીસના જણાવ્યા અનુસાર, આ મામલાની તપાસ અનેક પાસાઓથી કરવામાં આવી રહી છે, જેમાં વ્યક્તિગત દુશ્મનાવટ

અને ખંડણીનો સમાવેશ થાય છે. પટણા શહેરના એએસપી અતુલેશ ઝાએ જણાવ્યું હતું કે, ‘જ્યારે કેટલાક સ્ટાફ ડિરેક્ટરના રૂમમાં ગયા ત્યારે તેમને સુરભિ રાજ બેભાન અને લોહીથી લથપથ હાલતમાં મળી આવ્યા. તેમને જેમાં ખસેડવામાં આવ્યા હતા. ત્યારબાદ તેમને એઈમ્સ લઈ જવામાં આવ્યા. સુરભિના પિતા રાજેશ સિંહાએ કહ્યું, ‘તે તેના બાળક અને પતિ સાથે ૧૧ વાગ્યે નીકળી ગઈ હતી. હું ૨ વાગ્યે ઘરેથી નીકળ્યો. ૩:૧૯ વાગ્યે મારા જમાઈનો ફોન આવ્યો. સુરભિ બેહોશ થઈ ગઈ છે. હું દોડતો આવ્યો. હાથમાં

એક થેલી હતી. હું પડી ગયો અને મારો હાથ પણ તૂટી ગયો. તે સમયે ગોળી મળી ન હતી. અડધા કલાક પછી તેણે કહ્યું કે તેના માથામાંથી છરા નીકળ્યા છે. મને ખબર પડી કે ૬ ગોળીઓ ચલાવવામાં આવી હતી. કોઈના પર કોઈ શંકા નથી. મને લાગે છે કે આ એક પૂર્વ-આયોજિત હત્યા છે. કેટલાક લોકો જમાઈ સાથે ઝઘડો કરી રહ્યા હતા. અહીં ડોક્ટરો સાથે વિવાદ થયો હતો. લગ્ન ૨૦૧૭માં થયા હતા.

મધદરિયે ૮૫ દિવસની દિલધડક દાસ્તાન: દરિયામાં ફસાયેલા ૬૧ વર્ષના માછીમારે કરચલાં ખાધાં, કાયબાનું લોહી પીધું

૮૬ વર્ષની માતાએ પોતાના હાથે ૬૧ વર્ષના દીકરા માટે ટિફિન ભર્યું. દીકરો માછીમારી કરવા નીકળવાનો હતો. એ પણ ૧૫ દિવસ માટે. માતો મા હોય. તેણે તેના દીકરાને કહ્યું, તારા માટે તને ભાવતું બનાવ્યું છે. ભલે ૧૫ દિવસ માટે જા, મેં તો ૩૦ દિવસનું ટિફિન ભરીને આપ્યું છે. નિરાંતે જમજે. ૬૧ વર્ષના એ માછીમારનું નામ છે- મેક્સિમો નાપા કાસ્ત્રો. એનું હુલામણું નામ છે- ગાતોન. ઘરમાં પણ આ જ નામે બધા બોલાવે. તેના માછીમાર મિત્રો પણ ગાતોનથી




જઓળખે... એ બોટમાં બેસે છે. આકાશ તરફ જોઈ, ગળામાં પહેરેલા કોસને હાથમાં લઈને ચૂમે છે. બોટની મોટરને સ્ટાર્ટ કરે છે. ઘરરર. ઘર્ટ... ઘર્ટ... ઘર્ટ... અવાજ સાથે અફાટ દરિયામાં

બોટ આગળ વધવા લાગે છે. કિનારે ઊભેલા બીજા માછીમારો જોવે છે કે ગાતોનની બોટ દૂર જઈને ટપકું બની ગઈ છે ને ધીમે ધીમે બ્લુ ક્ષિતિજમાં ઓગળી ગઈ માછીમારી કરતાં કરતાં તે પ્રશાંત

મહાસાગરમાં બહુ આગળ નીકળી ગયો હતો. આમ ને આમ દસ દિવસ નીકળી ગયા. તારીખ આવી ૧૭ ડિસેમ્બરની. દરિયામાં સાંજ પડવા આવી હતી. ગાતોન પોતાની ધૂનમાં માછીમારી કરતો હતો ત્યાં આકાશમાં કાળા ડિબંગ વાદળો ઘેરાયા. ગાજવીજ થવા લાગી. દરિયો તોફાની બન્યો. તે પોતાની બોટની અંદર બનેલી નાનકડી કેબિનમાં ગયો જેથી ભીજાય નહીં પણ દરિયો એટલો તોફાની હતો કે મોજાં ઊછળી ઊછળીને બોટમાં છાલક મારતા હતા. ઉપરથી ધીમો ધીમો વરસાદ ચાલુ હતો.

ગુદામાં ૭ સેમી ઊંડો ચીરો, શરીર પર દંડાના ઘા... ગોંડલ રાજકુમાર જાટના ફોરેન્સિક રિપોર્ટમાં થયા મોટા ખુલાસા



રાજકોટમાં રાજકુમાર જાટના કેસમાં હવે ફોરેન્સિક રિપોર્ટ સામે આવ્યો છે. આ રિપોર્ટમાં અનેક એવા ચોંકાવનારા ખુલાસા થયા છે. જે આ સમગ્ર ઘટનાને અકસ્માત નહીં પરંતુ હત્યા થઈ હોવાના પુરાવા આપે છે. મૃતક રાજકુમાર જાટના શરીર પર લાકડી સહિતના માર, તેમજ તીક્ષ્ણ હથિયારથી ચીરા જેવા ઈજાના નિશાન મળી આવ્યા છે. ગોંડલમાં રાજકુમાર જાટ નામના યુવકનું શંકાસ્પદ મોત થયું હતું. જેમાં યુવકના પિતાએ ગણેશ ગોંડલ અને જયરાજસિંહ જાજા સામે હત્યાનો આરોપ લગાવ્યો હતો. જેમાં હવે પોસ્ટ મોર્ટમનો ફોરેન્સિક રિપોર્ટ

સામે આવ્યો છે. આ રિપોર્ટમાં સામે આવ્યું કે, રાજકુમાર જાટને લાકડીથી માર મારવામાં આવ્યો હોય તેવા ૪ સે.મીના ઈજાના નિશાનો છે. આ સિવાય આ ઈજાના નિશાન મૃતકના મૃત્યુના ૨૪ કલાક પહેલાંના જાણવા મળ્યા છે. પોસ્ટ મોર્ટમ રિપોર્ટમાં ૪૨ જેટલાં ઈજાના નિશાન સામે આવ્યા છે. જેમાં યુવકના ગુદામાં ૭ સે.મી ઊંડો અને ૩ સે.મી જાડાઈનો ચીરો પણ સામે આવ્યો છે. યુવકના માથા અને ચહેરા પર પણ ગંભીર ઈજાઓ થઈ છે, તેની ખોપરી ફાટી ગઈ હતી અને તેમાં ૩૯ સેમી લાંબી-ઊંડી ઈજા છે.

આંખ, કાન, નાક, હોઠ અને ગાલ પર પણ ઈજા જોવા મળી છે. લોહી અને ઘાના નિશાન પણ એવા સામે આવ્યા છે, જે કોઈ બ્લન્ટ ઓબ્જેક્ટ (જેમ કે, લોખંડની પાઈપ, દંડો અથવા પથ્થર)થી હુમલો કર્યો હોય તેવા જોવા મળ્યા છે. છાતીની અંદર પણ ૨૦૦ સીસી જેટલું લોહી એકઠું થયું હતું અને ફેફસાં તેમજ હૃદય પર પણ ઘા હતાં, જે ગંભીર હુમલો થયાની શંકા દર્શાવે છે. જોકે, આ સમગ્ર મામલે હવે રાજકોટની પોલીસ શંકાના ઘેરામાં આવી છે. કારણ કે, પોસ્ટ મોર્ટમ રિપોર્ટમાં આટલાં ખુલાસા બાદ પણ હજુ સુધી પોલીસ દ્વારા કોઈ નક્કર પગલાં લેવામાં નથી આવ્યા. હજુ સુધી પોલીસે હત્યાનો ગુનો પણ દાખલ નથી કર્યો. ત્યારે મોટો સવાલ થઈ રહ્યો છે કે, પોલીસ આ ઘટનામાં ગણેશ ગોંડલ જેવા મોટા માથાઓને કેમ છાવરી રહી છે? શું પોલીસ રાજકીય દબાણના કારણે ગોંડલમાં ગુંડારાજ સામે આંખ આડા કાન કરી રહી છે? પોલીસની નબળી કામગીરીના કારણે મૃતકના

ગુજરાતમાં સગીર વયના ડ્રાઈવર બેફામ, એક વર્ષમાં ૭૦૦થી વધુ અકસ્માત

અમદાવાદના કુબેરનગર ખાતે તાજેતરમાં કાર શીખતી ૧૫ વર્ષીય સગીરાએ બ્રેકને બદલે એક્સલરેટર દબાવી દેતાં એક વ્યક્તિનું મૃત્યુ થયું હતું. છેલ્લા એક વર્ષમાં ગુજરાતમાંથી જ સગીર વયના ડ્રાઈવર દ્વારા અકસ્માત સર્જવાની ૭૨૭ ઘટના નોંધાઈ ચૂકી છે. આમ સગીર વયના ડ્રાઈવર પ્રતિ દિવસે સરેરાશ બે જેટલા અકસ્માત સર્જે છે. ૨૦૨૩-૨૪ એમ એક વર્ષમાં સગીર વયના ડ્રાઈવર દ્વારા સૌથી વધુ અકસ્માત સર્જ્યાં હોય તેવા રાજ્યોમાં તામિલનાડુ ૨૦૬૩



સાથે મોખરે, મધ્ય પ્રદેશ બીજા મહારાષ્ટ્ર ત્રીજા જયારે ગુજરાત સાતમાં સ્થાને છે. જાણકારોના મતે સગીર વયના ડ્રાઈવર દ્વારા અકસ્માતના કેસ વધવા પાછળ માત્ર સગીરો જ નહીં તેમના માતા-પિતાની ધેલણ પણ જવાબદાર છે. બાળક ટીનએજમાં પ્રવેશે એ સાથે જ અનેક માતા-પિતા, વાલી તેને ટ્રેડિંગ વાહનવા આપી દે છે. ઘણાં તો આ ઉંમરે તેમના બાળકોને કાર પણ શીખવાડવા લાગે છે. ટ્રાફિક પોલીસ દ્વારા સ્કૂલ-ટ્યુશન ક્લાસની બહાર થોડા દિવસ ડ્રાઈવ યોજીને સંતોષ માની લેવામાં આવે છે. પરંતુ સગીર વયના ડ્રાઈવર વાહન ચલાવતા અટકે તેના માટે નિયમિત રીતે સઘન ઝૂંબેશ હાથ ધરવામાં આવે તે જરૂરી છે. ૫ મોટર વિક્લક્સ એક્ટની કલમ ૧૯૮એ અનુસાર સગીર વયના ડ્રાઈવરથી અકસ્માત થાય તો વાલી-વાહનના માલિકને જવાબદાર ગણીને મહત્તમ ત્રણ વર્ષની સજા-રૂપિયા ૨૫ હજારનો દંડ કરવામાં આવે છે.

૧૦૦ ફૂટ ઊંચો રથ પડતાં ઉત્સવ માતમમાં ફેરવાયો, એકનું મોત અનેક ઈજાગ્રસ્ત



અનેકલ (બેંગ્લોર ગ્રામીણ)માં ગ્રામીણ ઉત્સવ દરમિયાન ૧૦૦ ફૂટ ઊંચો રથ

પડતાં ઉત્સવ માતમમાં ફેરવાઈ ગયો છે. આ દુર્ઘટનામાં અનેક લોકો ઘાયલ થયા છે. ગ્રામીણ

તંત્રી લેખ.....

વર્તમાન નાણાં વર્ષમાં ભારતનું કોલસા ઉત્પાદન એક અબજ ટનને આંબી ગયું

મુંબઈ : વર્તમાન નાણાં વર્ષમાં ભારતનું કોલસા ઉત્પાદન એક અબજ ટન સાથે વિક્રમી રહ્યું છે. ગયા નાણાં વર્ષમાં કોલસા ઉત્પાદનનો આંક ૯૯.૭૮ કરોડ ટન રહ્યો હતો. ઊર્જા સલામતિ, આર્થિક વિકાસ અને સ્વાવલંબી બનવાની ભારતની કટિબદ્ધતા આના પરથી સિદ્ધ થાય છે, એમ કોલસા ઉત્પાદનના આંક સંદર્ભમાં વડા પ્રધાન નરેન્દ્ર મોદીએ જણાવ્યું હતું. ભારતમાં વીજનું ૭૪ ટકા ઉત્પાદન કોલસા આધારિત પાવર પ્લાન્ટસમાં થાય છે. સુધારા અને નીતિઓમાં ફેરબદલને પરિણામે કોલસાનું વિક્રમી ઉત્પાદન શક્ય બન્યું હોવાનું એક સત્તાવાર નિવેદનમાં જણાવાયું હતું. કોલ બ્લોકસના ઓકશન મારફત ખાનગી કંપનીઓને કોલસા ક્ષેત્રમાં પ્રવેશ તથા માર્ઈન્સ અને મિનરલ્સ (વિકાસ તથા નિયમન) ધારામાં સુધારા સહિતના પગલાં દેશમાં કોલસાનું ઉત્પાદન વધારવા માટે કારણભૂત રહ્યા છે. ઘરઆંગણે કોલસાના ઉત્પાદનમાં વધારાથી આયાત પર નિર્ભરતા ઘટી છે. એપ્રિલથી ડિસેમ્બર, ૨૦૨૪ના ગાળામાં દેશની કોલસા આયાતમાં ૮.૪૦ ટકા ઘટાડો નોંધાયો છે. જેને કારણે અંદાજે ૫.૪૩ અબજ ડોલરના ફોરેકસ રિઝર્વની બચત થઈ શકી હોવાનો પણ નિવેદનમાં દાવો કરાયો છે. વિશ્વમાં ચીન બાદ ભારત કોલસાનો બીજો મોટો ઉત્પાદક દેશ છે. ઊંચી ગુણવત્તાના કોલસાની આયાત ઈન્ડોનેશિયા તથા ઓસ્ટ્રેલિયા ખાતેથી કરવામાં આવે છે.

‘આર્ષ’ અક્ષરધામ, પ્રવચનમાળા અંતર્ગત નિષ્કુળાનંદ કાવ્ય - ૬, હરિભળગીતા



પૂ. શ્રીજીકીર્તનદાસ સ્વામીએ હરિભળગીતા વિષયક વાત કરતા સૌ પ્રથમ જણાવ્યું હતું કે, ભારતની ભૂમિ અધ્યાત્મની ભૂમિ છે. અહીં વારંવાર અવતારો પ્રગટ થતા રહ્યા છે. એ જ અવતાર પરંપરામાં ભગવાન સ્વામિનારાયણ પ્રગટ્યા અને સાથે નંદસંતમાળ પણ પ્રગટ થઈ. તેમાં એક હતા નિષ્કુળાનંદ સ્વામી. નિષ્કુળાનંદ સ્વામીમાં કાષ્ઠ કળા, શિલ્પ કળા કુદરતી હતી. નિષ્કુળાનંદ સ્વામીએ સાહિત્યમાં જે પ્રદાન કર્યું છે તેની મોટા મોટા સાહિત્યકારો, વિદ્વાનોએ પણ નોંધ લીધી છે. લાઘવતા તેમની વિશેષતા હતી. થોડા શબ્દોમાં ઝાઝું કહી દેવાની કળા હતી. તેઓ કોઈપણ એક વિષયને અલગ-અલગ દૃષ્ટિકોણથી અને ઐતિહાસિક રીતે મૂલવી શકે છે.

ધીરજ આપ્યાન અને હરિસ્મૃતિ આ બંને ગ્રંથો તેમણે એક શબ્દના ગુણ ઉપર લખ્યા છે. હરિભળગીતા હેતે સાંભળશેજી, તેહના સર્વે શોક સંશય ટળશેજી. સમજ સાંભળતાં પાપ પ્રજળશેજી, નિરબળ નરને બળ મળશેજી. ૫૬૧૦ કડવું ૪૪.૧ અધ્યાત્મ માર્ગમાં સૌથી મહત્વનું ભગવાનનો અનન્ય આશરો છે. આશરો એટલે આલંબન, આધાર. સલામતીની દરેકને અપેક્ષા રહે છે. જો ભગવાનનો આશરો મુખ્ય ન રહે તો આપણે બીજાનો આધાર શોધીએ. કોઈને ધનનો પણ આશરો હોય છે. પરંતુ નંદ રાજાએ આખી પૃથ્વીનું ધન ભેગું કરેલું તેમ છતાં કોઈ કામમાં ન આવ્યું, બધું મૂકીને ચાલ્યો ગયો. અંતે બધું દુઃખરૂપ સાબિત થયું.

ધન કમાવાથી પ્રસિદ્ધિ મળે છે, પણ શાંતિ મળતી નથી. ભગવાન અપાર છે, ભરપૂર છે છતાં જીવ કેમ દૃઢ આશરો કરી શકતો નથી? તેનું કારણ છે કુસંગ. કુસંગના યોગમાં વહેલો મોડો વિનાશ થવાનો જ છે. તેમાં કોઈ શંકા નથી. તમારી કોની સાથે બેઠક-ઉઠક છે તે મહત્વનું છે. કર્ણ શૂરવીર હતા, સદગુણી હતા પણ કુસંગીના યોગમાં આવ્યા તો ડાઘ લાગી ગયો. સંગ ઓળખી શક્યા નહિ. જીવની એવી નબળાઈ છે એક ક્ષણ પણ કુસંગનો યોગ થાય તો કરોડો વર્ષોનું પુણ્ય હરી લે છે. દુર્જનથી હજારો માઈલ દૂર રહેવું જોઈએ. કુસંગ ભગવાનથી દૂર લઈ જાય છે. બીજા, આશરો દૃઢ ન થવા દે તે આપણો સ્વભાવ છે.

અંતઃશત્રુ થકી દૃઢ આશરો થઈ શકતો નથી. અંદરથી જોડાઈ શકાતું નથી અને ભગવાનની આજ્ઞા પળાતી નથી. ભગવાનન અને સંત આપણા હિત માટે કંઈ કહેતા હોય તો આપણે માનવું જોઈએ. ન માનવામાં ઘણું દુઃખ આવે છે. યથાર્થ શરણાગતિ થઈ શકતી નથી, સ્વભાવ અને માન આપણો આશરો દૃઢ થવા દેતા નથી. શંકરાચાર્ય કહે છે, ભગવાનનું જ્ઞાન સમુદ્ર જેવું છે તેની સામે આપણું જ્ઞાન પાણીના ટીપા જેટલું છે. તેથી ભગવાન પાસે આપણે અહંકાર કે માન ન રાખવું. ભગવાનનું કર્તવ્ય સમજીએ તો માન, અહંકાર આપણને ન રહે. સ્થાવર-જંગમ બધી રચના ભગવાને કરેલ છે, ભગવાન કરે તેમ જ થાય છે. ખેડૂત મહેનત કરે પણ તેને ઉગાડે

છે ભગવાન. માનવ પુરુષાર્થથી પરિણામ આવે પરંતુ તે ભગવાનની ઈચ્છાથી મળે છે. કોઈપણ દુઃખ આવે તો પણ આશરો કોઈ દિવસ મૂકવો નહિ. ઉત્કૃષ્ટ શરણાગતિ એટલે આશરો અનન્યભાવે કરવો તે. આ જ શરણાગતિ અર્થાત આશરો ભગવાન સ્વામિનારાયણથી લઈ તેમની સમગ્ર ગુરુપરંપરામાં જોવા મળે છે. એકધારી આજ્ઞા પાળી, મરજી પ્રમાણે કર્યું છે. જે દૃઢ શરણાગતિ વિના શક્ય નથી. તેમાંથી કૃતાર્થપણાનો અનુભવ થાય છે. દૃઢતા, આશરો હોય તો સંપૂર્ણ શરણાગતિ થાય છે. આશરો પણ પોતાની મેળે થઈ શકતો નથી. તેના માટે શાસ્ત્રમાં કહ્યા તેવા પંચવર્તમાને પૂર્ણ સંત મળે તો કામ થઈ જાય. આજે સૌ ભક્તોને એવા સંત

મહંતસ્વામીની ઉપસ્થિતિમાં કૃતાર્થપણાનો અનુભવ થાય છે. આવા સંત દ્વારા ભગવાનને મળ્યા જેવો અનુભવ થાય છે. પ્રવચનના અંતમાં આર્ષ ત્રૌમાસિક પ્રવચનમાળાની પ્રણાલી મુજબ આગામી ૧૧૦માં વ્યક્તિવિશેષ વિષયક પ્રવચન શ્રીપાદ મધ્વાચાર્ય - જીવન અને કાર્યની રૂપરેખા બીએપીએસ અક્ષરધામ ગાંધીનગરના સંતશ્રી, પૂ. દિવ્યસંકલ્પદાસ સ્વામીએ આપી હતી. ત્યારબાદ રસપ્રદ પ્રશ્નોત્તરી દ્વારા શ્રીજીકીર્તનદાસ સ્વામીએ તર્કબદ્ધ ઉત્તરો આપીને શ્રોતાઓની જીજ્ઞાસા સંતોષી હતી. સમગ્ર કાર્યક્રમનું સંચાલન પ.ભ. જીતુભાઈ મિસ્ત્રીએ કર્યું હતું. છેલ્લે આર્ષના કચેરી અધીક્ષક પ.ભ. પ્રશાંત ભટ્ટે શાબ્દિક આભારવિધિ કરી હતી.

બાંગ્લાદેશથી ૧૧ વર્ષની સગીરાનો અમદાવાદમાં ૪૦ હજારમાં કર્યો સોદો! ચોકલેટની લાલચ આપી કર્યું હતું અપહરણ

બાંગ્લાદેશમાં રહેતી ૧૧ વર્ષની સગીરાને કોલકાતાથી દલાલોએ ચોક્કસ નેટવર્ક મારફતે અમદાવાદ લાવીને દેહ વ્યાપારમાં ધકેલી દેવામાં આવી હતી. દેહ વ્યાપારનું નેટવર્ક ધરાવતા દલાલ મારફતે નારોલમાં ૪૦ હજાર રૂપિયામાં તેનો સોદો કરી દેવાયો હતો. આ કેસમાં અમદાવાદ કાર્ગમ બ્રાન્ચના એન્ડી હુમન ટ્રાફિકિંગ યુનિટને કેટલીક ચોંકાવનારી વિગતો મળી છે. જેમાં સગીરાનો સોદો કરનાર ગેંગ દ્વારા બાંગ્લાદેશથી ૫૦ જેટલી સગીરાઓનું અપહરણ કરીને ગુજરાતમાં લાવી દેહવ્યાપારના ધંધામાં ધકેલી દેવામાં આવી હતી. આ ઉપરાંત, ચાંદલોડિયા વિસ્તારમાં સગીરાને છુપાવનાર આરોપી અંગે પણ શોધખોળ શરૂ



કરવામાં આવી છે. કેસની તપાસમાં પોલીસને જણવા મળ્યું હતું કે, ચાંદલોડિયામાં ચોક્કસ વિસ્તારમાં મોટા પ્રમાણમાં બાંગ્લાદેશી તેમજ દેશના અન્ય રાજ્યોની યુવતીઓને લાવીને તેમને એજન્ટો દ્વારા દેહવ્યાપારના સોદા કરવામાં આવતાં હતા. જોકે, કાર્ગમ બ્રાન્ચના દરોડા

બાદ અનેક મોટા દલાલો અંડર ગ્રાઉન્ડ થઈ ગયા છે. ગુજરાત સહિત દેશના અન્ય રાજ્યોના કેટલાંક શહેરોમાં દેહવ્યાપારમાં સગીરાઓની ડિમાન્ડ વધારે રહે છે. તેથી, બાંગ્લાદેશથી અપહરણ કરીને કોલકાતાના માર્ગે ભારતમાં લાવીને દલાલોના નેટવર્કથી અલગ-અલગ શહેરમાં પહોંચતી

કરવામાં આવે છે. ત્યારે સગીરાઓનું શારીરિક શોષણ કરીને નાણાંની કમાણી કરવા માટે દલાલો બે પ્રકારની ડીલથી કામ કરે છે. જેમાં સગીરાઓને દેહવ્યાપાર માટે તેમના જાણીતા લોકોને એક મહિનાની ડીલથી આપવામાં આવે છે. જેમાં એક લાખ રૂપિયા સુધીનો સોદો કરવામાં આવે છે. આ સોદામાં એક મહિના સુધી સગીરાને સાચવવાની જવાબદારી તેને લઈ જનારની રહે છે અને તે એક મહિના સુધી સગીરાનો દેહવ્યાપારમાં ઉપયોગ કરીને એક મહિના બાદ પરત કરે છે. જ્યારે કાયમી સોદાની રકમ ૧૦ લાખ સુધી હોય છે. જેમાં સગીરાને લઈને તેને ચોક્કસ જગ્યાએ કાયમ માટે રાખવામાં આવે છે.

‘લોકો નહીં પણ નેતાઓ જાતિવાદી હોય છે...’ નીતિન ગડકરીના નિવેદનથી રાજકારણમાં હડકંપ

કેન્દ્રીય મંત્રી નીતિન ગડકરી તેમના બેબાક નિવેદનો માટે હંમેશા ચર્ચામાં રહે છે ત્યારે શનિવારે તેમણે કહ્યું હતું કે લોકો જાતિવાદી નથી હોતા, પરંતુ નેતાઓ પોતાના સ્વાર્થ માટે જાતિવાદી બની જાય છે. ગડકરીએ કહ્યું કે કોણ વધુ પછાત છે તે અંગે હરિફાઈ ચાલી રહી છે. સામાજિક અસમાનતા દૂર કરવાની જરૂર છે. જાતિગત ભેદભાવનો અંત લાવવો જોઈએ. આ પ્રક્રિયા xપોતાનાથીx શરૂ કરવી જોઈએ. કેન્દ્રીય મંત્રી નીતિન ગડકરીએ જાતિના રાજકીય હથિયાર તરીકે ઉપયોગની આકરા શબ્દોમાં ટીકા કરી હતી અને દલીલ કરી હતી કે સાચા અર્થમાં સામાજિક



ઉત્થાનની જગ્યાએ ચૂંટણી લાભ ખાટવા કૃત્રિમ રીતે વિભાજન પેદા કરવામાં આવે છે. અમરાવતીમાં ડૉ. પંજાભાવ ઉર્ફે ભાઉસાહેબ દેશમુખ મેમોરિયલ એવોર્ડ સમારોહને સંબોધતા ગડકરીએ રાજકારણની ફરી વ્યાખ્યા કરવા

માટે હાકલ કરી જે ઓળખ આધારિત વોટબેંક વ્યૂહરચનાઓ કરતાં વિકાસને પ્રાથમિકતા આપવામાં આવે છે. ગડકરીએ કહ્યું કે પછાતપણાની ચર્ચા રાજકીય વાટાઘાટોમાં સામાજિક ન્યાયથી હટીને સોદાબાજીનો વિષય બની ગઈ છે. ગડકરીએ ભારપૂર્વક કહ્યું

કે સાચા નેતૃત્વને પોસ્ટરો કે જાહેરાતોની જરૂર નથી હોતી. રાજકારણ સ્વ-પ્રમોશન કરતાં સમાજ સેવા પર આધારિત હોવું જોઈએ. નેતાઓ ચૂંટણી લાભ માટે પોતાના સમુદાયોને વધુ પછાત સાબિત કરવા માટે સ્પર્ધા કરી રહ્યા છે. ગડકરીએ કહ્યું કે મેં ચૂંટણી લડી અને લોકોને સ્પર્ધા કર્યું કે હું મારી શરતો પર રાજકારણ કરીશ, ભલે તેઓ મને મત આપે કે ન આપે. મારી ફરજ એ છે કે હું કોઈપણ પક્ષપાત કે સમાધાન વિના બધાના વિકાસ માટે કામ કરું. તેમણે ચૂંટણીના વધતા વ્યવહારિક સ્વભાવ પર પણ શોક વ્યક્ત કર્યો અને પ્રચાર પર વધુ પડતા નાણાં ખર્ચવામાં આવતા હોવાનો ઉલ્લેખ કર્યો.

કેન્દ્ર સરકાર લોકસભાનું સીમાંકન ૨૫ વર્ષ માટે અટકાવે...૬ રાજ્યોના ૧૪ પક્ષોનો એક સૂર



લોકસભાની બેઠકોના નવા સિમાંકન મુદ્દે તામિલનાડુના ચેન્નઈમાં વિપક્ષની મહત્વની બેઠક મળી હતી, જેની આગેવાની તામિલનાડુના મુખ્યમંત્રી અને ડીએમકેના વડા એમ. કે. સ્થલિને લીધી હતી, સ્ટાલિને નવી સિમાંકન નીતિનો ઉગ્ર વિરોધ કર્યો હતો સાથે જ આ પ્રક્રિયાને આગામી ૨૫ વર્ષ સુધી અટકાવવાની કેન્દ્ર સરકારને વિનંતી કરી હતી. બેઠકમાં સામેલ અન્ય વિરોધી પક્ષોના નેતાઓએ પણ સ્ટાલિનની માગને સમર્થન

આપ્યું હતું. આ બેઠકમાં છ રાજ્યોના ૧૪ પક્ષોના પ્રતિનિધિઓ, ત્રણ મુખ્યમંત્રી અને એક ઉપમુખ્યમંત્રી સામેલ થયા હતા. નવી સીમાંકન નીતિ મુદ્દે ચેન્નઈમાં જોઈન્ટ એક્શન કમિટીની બેઠક મળી હતી, જેમાં સિમાંકનના વિરોધમાં અને તેને ૨૫ વર્ષ માટે અટકાવવાની માગ સાથે એક દરાવ પસાર કરવામાં આવ્યો હતો. જોઈન્ટ એક્શન કમિટીએ કેન્દ્ર સરકારને વિનંતી કરી હતી કે હાલમાં સિમાંકન

આરોગ્ય પાછળ સૌથી વધુ ખર્ચ મામલે ગુજરાત દેશમાં બીજા ક્રમે

પ્રધાનમંત્રી જનઆરોગ્ય યોજના હેઠળ અત્યાર સુધી ગુજરાતના ૬૫.૦૫ લાખ દર્દીઓ પાછળ રૂપિયા ૧૪૯૨૨ કરોડ ખર્ચવામાં આવ્યા છે. આ યોજના હેઠળ સૌથી વધુ સારવાર ખર્ચ થયો હોય તેવા રાજ્યમાં ગુજરાત બીજા સ્થાને છે. આ ઉપરાંત ગુજરાતમાંથી છેલ્લા ૬ વર્ષમાં ૨૩૩ હોસ્પિટલ આ યોજનામાંથી નીકળી ચૂકી છે. સાધારણ સ્થિતિ

ધરાવતા દર્દીને પણ કોઈ આર્થિક બોજ વિના સારામાં સારી આરોગ્ય સુવિધા મળી રહે તે માટે આ યોજનાનો ૨૦૧૮માં પ્રારંભ થયો હતો. પહેલી માર્ચ ૨૦૨૫ની સ્થિતિએ આયુષ્યમાન યોજના પાછળ સૌથી વધુ દર્દી તેમજ ખર્ચ નોંધાયો હોય તો તેમાં આંધ્ર પ્રદેશ મોખરે છે. આંધ્ર પ્રદેશમાં ૭૯.૧૫ લાખ દર્દીઓ પાછળ રૂપિયા ૧૭,૭૮૭

કરોડનો ખર્ચ છેલ્લાં સાડા ૬ વર્ષમાં કરાયો છે. બીજા બાજુ ગુજરાત આ યાદીમાં બીજા સ્થાને છે. ગુજરાતના પ્રત્યેક દર્દી પાછળ આયુષ્યમાન યોજના પેટે સરેરાશ રૂપિયા ૨૨ હજાર ખર્ચવામાં આવ્યા છે. સમગ્ર દેશમાંથી આ યોજના પેટે કુલ રૂપિયા ૮.૯ કરોડ દર્દી હોસ્પિટલમાં દાખલ થાય છે અને તેમની પાછળ રૂપિયા ૧.૨૬ કરોડનો ખર્ચ થયો છે.



અનોખી ઘટના.. જે મહિલાની હત્યાના આરોપમાં ૪ લોકોને જેલ થઈ તે મહિલા દોઢ વર્ષે ઘરે પાછી ફરી



કોઈ મહિલાને મૃત્યુ પામેલી માની લેવાઈ હોય અને કુટુંબે તેના અગ્નિ સંસ્કાર પણ કરી નાખ્યા હોય, તેની હત્યાના આરોપમાં ચાર જણા જેલની સજા કાપતા હોય અને તે મહિલા ૧૮ મહિના પછી જીવતી આવે તેના કુટુંબને કેવો આંચકો લાગે. મધ્યપ્રદેશના મંદસૌરમાં આવી જ ઘટના બની છે. તેના લીધે ફક્ત તેના કુટુંબ જ નહીં આખા ગામને આંચકો લાગ્યો છે. મધ્યપ્રદેશના મંદસૌરમાં લલિતાબાઈ નામની મહિલા જ્યારે જીવતી પોલીસ સ્ટેશનમાં હાજર થઈ ત્યારે

પોલીસ ચોંકી ઉઠી હતી, કારણ કે આ જ મહિલાની હત્યાના આરોપમાં ચાર જણા જેલમાં સજા કાપતા હતા. પોલીસ માટે સવાલ એ હતો કે મહિલા જીવતી આવે તો મર્ડર કોનું થયું. લલિતાના પિતા રમેશ નાનુરામ બાંછડાનાના જણાવ્યા મુજબ તેમના કુટુંબે ક્ષતવિક્ષત થયેલો મૃતદેહ ને વિવિધ ચિન્હો પરથી તેમની પુત્રીના મૃતદેહ તરીકે ઓળખ્યો હતો. તેના હાથ પરના ટેટુ અને પગ પર બાંધેલા કાળા દોરા પરથી તેના મૃતદેહની ઓળખ કરી હતી. તે મૃતદેહને કુટુંબે લલિતાનો મૃતદેહ

માનીને તેના અગ્નિ સંસ્કાર પણ કરી દીધા હતા. પોલીસે પણ લલિતાના મર્ડરનો કેસ નોંધ્યો હતો અને તેના મર્ડરના આરોપમાં ઈમરાન, શાહરૂખ, સોનુ અને એજાઝની ધરપકડ કરી હતી, તેમને જેલ મોકલી દેવાયા હતા. પણ ૧૮ મહિના પછી લલિતા જીવિત પરત ફરી હતી. તેના પિતા તેને જીવતી જોઈ આંચકો પામ્યા હતા. તેને તરત જ પોલીસ સ્ટેશને લઈ ગયા હતા અને સત્તાવાળાઓને તેની જાણકારી આપી હતી.

ન્યુઝ ઓફ ગાંધીનગર.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NoG(558)2025

NOGG SS:351

વિષય: મુસીબત

શીર્ષક:”મુસીબત ક્યાં રહી?

પ્રકાર: કાવ્ય શબ્દો: ૮૫

તું અને હું મળ્યા, બોલને મુસીબત ક્યાં રહી?

સાથી બનીને ચાલ્યા, તો મુસીબત ક્યાં રહી?

જીવન છે સુખ દુઃખનો ભારો, મુસીબત ક્યાં રહી?

સ્નેહનો સથવારો શોધુ ,બોલને મુસીબત ક્યાં રહી?

સંસારના સાગર માં મળે કિનારો, બોલને મુસીબત ક્યાં રહી?

અંતરના ખૂણા છે તારો ,બોલને મુસીબત ક્યાં રહી?

નયનના ઝરૂખામાં તું છે બોલને મુસીબત ક્યાં રહી?

સ્નેહના સથવારે શોધુ તારો હાથ બોલ ને મુસીબત ક્યાં રહી?

અંતરમાં તમે છો ,તો બોલને મુસીબત ક્યાં રહી?

પ્રેમની વર્ષામાં કુપળ કુટ્ટે ,તો બોલને મુસીબત ક્યાં રહી?

જયશ્રી વાઘેલા મુંબઈ

★★

NOG:SS:NO. : 142

વિષય : મુસીબત

શીર્ષક : જીવતાનું પ્રમાણપત્ર

પ્રકાર : ગદ્ય શબ્દો : ૩૨૫

મુશ્કેલી ક્યાં નથી!? કોનું જીવન મુશ્કેલી રહિત છે!?ખરેખર મુશ્કેલી જીવનની પરીક્ષા છે, એને ઈમાનદારી અને નિષ્ઠા પૂર્વક પસાર કરવામાં આવે, ત્યારે એમાંથી ખૂબ જ સારું પરીણામ મળતું હોય છે. ક્યારેક મુસીબત લાંબા સમય સુધી સાથ આપતી હોય છે. તો ક્યારેક ટૂંકા સમયમાં જ ચાલી જતી હોય છે. પરંતુ એ જવાની છે એ નક્કી જ છે. માટે એનાથી વિચલિત ના થવું જોઈએ.

”મુશ્કેલી જીવતાનું પ્રમાણપત્ર, મહેનતના હસ્તાક્ષર”

મુશ્કેલીથી જીવન જીવી રહ્યા છીએ એવો એહસાસ થાય છે. સાવ સરળ જીવન જીવવાની મજા પણ ના આવે. મુશ્કેલી છે એટલે જ બધા ભગવાનને યાદ કરે છે. કદાચ મુશ્કેલી ના હોત તો ભગવાનનું પણ અસ્તિત્વ ના હોત. જીવતા વ્યક્તિની સામિતી આપતું પરમ તત્વ એટલે મુશ્કેલી. કોઈ કંપનીમાં કે સામાન્ય કચેરીમાં પણ મુશ્કેલ કામ કોઈ પાવરદા કે હોશિયાર કર્મચારીને જ સોંપવામાં આવે છે. એની પર વિશ્વાસ હોય છે, અને માત્ર એ એકમાં જ એને પાર પાડવાની ક્ષમતા હોય છે. માટે જીવનના દરેક રસ્તે મુશ્કેલીઓ પથરાઈ રહેતી હોય તો સમજજો કે સૌથી તાકાતવાન અને ભગવાનના વિશ્વાસુ વ્યક્તિ તમે છો. ક્યારેક એવું પણ બને કે મુશ્કેલીઓથી ઘેરાઈ ગયા હોય, અને છેલ્લે હારી જઈએ, અને જીવન ટુંકાવી દેવાનો વિચાર આવે ત્યારે યાદ આવવુ જરૂરી છે કે, ખેતરમાં વાવેલ બીજ ફણગો બની ફૂટે ત્યારથી લઈને જ્યાં સુધી પોતે ધાન ના બને ત્યાં સુધી એના જીવનમાં એટલી બધી મુશ્કેલી આવતી હોય છે કે, ક્યારેક સુકાઈ જાય, ભાગી જાય, ક્યારેક કરમાઈ, ને ચીમળાઈ જાય છે, પણ જ્યારે એ ખીલીને બહાર આવે છે ત્યારે એની સુંદરતાથી સમગ્ર વિસ્તાર ફૂલોની જેમ મહેકી ઉઠે છે. તોડી-ફોડીને, ટુકડા કરીને, ખાત પરથી રજ-રજ ખંખેરીને, જ્યારે એક પત્થરને મૂર્તિ સુધી પહોંચવામાં કેટલી બધી મુશ્કેલીઓનો સામનો કરવો પડે છે, ત્યારે એ પૂજવા યોગ્ય બને છે. અને જે મુશ્કેલી સહન ન કરી શકે એના માથે કાચમી શ્રીફળના ઘા વાગે છે. માટે મુશ્કેલીથી કદી ગભરાવું ના જોઈએ. શાંતિ, હિંમત, વિશ્વાસ, અને શ્રદ્ધા વગેરે.. મુસીબત સામે લડવાની શક્તિ છે.જેના થકી ગમે તેવી કપરી કસોટી પાર પાડી શકાય છે.

દુઃખ જોઈ ના થાવ નિરાશ, સુખમાં હું ના છલકું.

મને શક્તિ દે, મન શાંતિ કેરી, હર પળ મુખે મલકું.

શેલેષ ભોઈ ”શેલ”

★★

NOG SS NO.356

વિષય: મુસીબત

શીર્ષક: મુસીબત જીવી જાણી.

પ્રકાર: અછાંદસ શબ્દ : ૮૫

સુણો સૌ જન પ્રાણી, આંખો દેખી કહાણી,

વિશ્વામિત્રી છલકાણી, ભરાયા સર્વજ પાણી.

અટળક વાહનો ને તાણી, વહી રહ્યું પાણી,

આવી મુસીબત અજાણી, સૌ જને પિછાણી.

મગરો આવ્યા બહાર, લોકોમાં મચ્યો હાહાકાર,

બાળકો ફસાયા રફૂલમાં, સર્વજ જળબંબાકાર.

અડધા ઘરો ફૂંટ્યા, રાત-દીવસ લોકો ઝગમગ્યા,

જનજીવન ખોરવાયું, મુંગુ પશુધન પણ તણાયુ.

કવિ કલ્પન અસમર્થ,વર્ણન વરસાદ નું વિકરાળ,

વિપદા એવી વીસ્તરી, જાણે રસોડે હોય દુકાળ.

ભુખ્યા ઘણા ટળવળે, કરતા સૌ મદદની પોકાર,

સેવાભાવી પીરસે ભોજન, ભલે ને જળબંબાકાર.

હકીકત હતી આપણી, આજે બની જે કહાણી,

વડોદરા વાસી એકજુટ, મુસીબત જીવી જાણી.

નામ: સુમિતા હીરપરા ’સુરીલી’ વડોદરા

પ્રજા ને હવે ગુંડા તત્વો કે અસામાજિક તત્વોથી ડરવાની જરૂર નથી : અશોક યાદવ

દ્વારકા સર્કિટ હાઉસ ખાતે રાજકોટ રેન્જના આર્.જી.પી અશોક કુમાર દ્વારા કાર્પમ કોન્ફરન્સ યોજાઈ .જેમાં રાજકોટ રેન્જના ૨૦ જેટલા ફ્રંચાઈઝેડ, ૨ ફ્રેંચ, ૨ પ્રોન્સનલ છજી, ૧૬ અધિકારીઓની મહત્વની મીટીંગ મળી,પોલીસ મહાનિદેશક અને મુખ્ય પોલીસ અધિકારીશ્રી, ગુજરાત રાજ્ય ગાંધીનગરનાઓ દ્વારા ગુજરાત રાજ્યમાં કાયદો વ્યવસ્થા જળવાઈ રહે તેમજ લોકોમાં સુરક્ષા અને સલામતી અનુભવાય તથા સ્થાનિક પોલીસ તથા વહિવટી તંત્રના માધ્યમથી અસામાજિક ગુંડા તત્વો વિરૂધ્ધ શિક્ષાત્મક કાર્યવાહી થાય તે અન્વયે ૧૦૦ કલાકના એજન્ડા અન્વયે રાજકોટ રેન્જ હસ્તકના રાજકોટ ગ્રામ્ય, મોરબી, સુરેન્દ્રનગર, જામનગર તથા દેવભુમી દ્વારકા જિલ્લા વિસ્તારમાં રહેતા અસામાજિક ગુંડા તત્વોની યાદી તૈયાર કરવામાં આવેલ અને આવા અસામાજિક તત્વો વિરૂધ્ધ કાયદાકીય પગલા લેવા સુચના થઈ આવેલ હોય જે અન્વયે રાજકોટ રેન્જ વિસ્તારમાં છેલ્લા ૪(ચાર) દિવસમાં કરવામાં આવેલ કામગીરી આ નીચે મુજબ છે.(૧)



અસામાજિક ગુંડા તત્વોની યાદી:- રાજકોટ રેન્જ હસ્તકના પાંચ જિલ્લાઓમાં અસામાજિક ગુંડા તત્વોની કુલ ૨૨૬૭ ઈસમોની યાદી તૈયાર કરી તેનાં ઉપર અટકાયતી પગલાં પણ લેવામાં આવ્યા છે.(૨) તૈયાર યાદી પૈકી કુલ-૬૪ ઈસમો ઉપર પાસા અને કુલ- ૮૭ ઈસમો ઉપર હદપારીની દરખાસ્તો તૈયાર કરવામાં આવેલ છે અને કુલ-૩૭૮ ઈસમો ઉપર અટકાયતી પગલાઓ લેવામાં આવેલ છે તેમજ ૨૬છજ્-૧૩૫ ના ૧૨ કેસો કરવામાં આવેલ છે.(૩) ગેરકાયદેસર ખાણ ખનીજ કરતા ઈસમો પર કાર્યવાહી કરવામાં આવી.(૪) ગેરકાયદેસર બાંધકામ ઉપર કાર્યવાહી કરવામાં આવી.રાજકોટ રેન્જ હસ્તકના પાંચ જિલ્લાઓમાં અસામાજિક

ગુંડા તત્વો નાં મિલકતોની ચકાસણી કરવામા આવેલ જેમાં વહિવટી તંત્ર સાથે સંકલનમાં રહી કુલ ૧૮ ઈસમોના બાંધકામ ગેરકાયદેસર જણાતા બાંધકામ તોડી પાડવામાં આવ્યા.(૫) ૫૫૩ ઈસમોના રહેણાંક મકાન ઉપર ચેકીંગ દરમિયાન કુલ ૩૭૮ ઈસમોના વિજ કનેક્શનમાં ગેરરીતી ઝડપાતા તેઓના વિજ કનેક્શન કાપી રૂ.૨,૬૬,૨૨,૫૮૨/- નો દંડ ફટકારવામા આવેલ છે મોરબી જિલ્લામાં પ્રોહિ કેસ-૩, મ્દજી-૨૨૩ આરોપી-૪ ચેક કરેલ છે.રાજકોટ ગ્રામ્ય જિલ્લામાં ભાડુઆત જાહેરનામા ભંગ-૨૦, શરતી જામીન રદ કરવા કોર્ટમાં ૭ રિપોર્ટ કરેલ છે. ગેરકાયદેસર નાણાકીય વ્યવહાર

કુલ-૮૬ ચેક કરેલ છે .સુરેન્દ્રનગર જિલ્લામાં એમ.વી.એકટ એન.સી.હેઠળ કેસો-૧૪૬ તેમજ દંડ-રૂ.૬૪,૭૦૦/- કરવામાં આવેલ છે. ઉપરોક્ત કામગીરી છેલ્લા ૪(ચાર) દિવસની હોય અને આગામી સમયમાં પણ રાજકોટ રેન્જ હેઠળના જિલ્લાઓમા આવા અસામાજિક ગુંડા તત્વો વિરુધ્ધ કાયદેસરની કાર્યવાહી ચાલુ રહેશે .માટે પ્રજાજનો આવા અસામાજિક તત્વો કે ગુંડા તત્વો થી ડર્યા વગર તેમનાં વિરુદ્ધ પોલીસ ફરિયાદ કરે તેવી મિડિયા માધ્યમ થી રાજકોટ રેન્જ આર્.જી અશોક કોર્ટમાં ૭ રિપોર્ટ કરેલ છે. ગેરકાયદેસર નાણાકીય વ્યવહાર

બનાસકાંઠાના વાસણ ગામની સીમમાં દીપડો ઘૂસ્યો, એક બાળકી સહિત બે પર કર્યો હુમલો

પાલનપુરના વાસણ ગામની સીમમાં અચાનક દીપડો આવી જતા ગામ લોકો ભયભીત બન્યા હતા. દીપડાએ ૬ વર્ષની બાળકી અને અન્ય વ્યક્તિ પર હુમલો કરતા તેઓ ધાયલ થયા હતા. આ વિશે વન વિભાગને તાત્કાલિક જાણ કરતા વન વિભાગની ટીમે દીપડાનું રેસ્ક્યુ કરી સુરક્ષિત જંગલમાં છોડી દીધો હતો, અંતે ગામ લોકોએ હાશકારો અનુભવ્યો હતો. મળતી માહિતી મુજબ, આજે પાલનપુર તાલુકાના વાસણ ગામે બપોરે અચાનક જ ગામની સીમમાં દીપડો ઘૂસી આવ્યો હતો. સીમમાં દીપડો આવ્યો હોવાની વાત ગામમાં તેમજ આસપાસના ગામમાં ફેલાતા લોકો ભયભીત બન્યા હતા. દીપડાને શોધવા લાકડીઓ લઈ ખેતરે ખેતરે લોકોના ટોળેટોળા જોવા મળ્યા હતા. જોકે દીપડો સોમાભાઈ પ્રજાપતિના ખેતરમાં અચાનક જ જોવા મળ્યો હતો, જેના કારણે ખેતરમાં હાજર લોકો ડરી ગયા હતા. દીપડાએ છ વર્ષની બાળકી અને ખેતરમાં કામ કરતા ખેત મજૂર પર હુમલો કરતા તેઓ ધાયલ થયા હતા, તેમને તાત્કાલિક ૧૦૮ ની મદદથી પાલનપુર સિવિલ હોસ્પિટલમાં સારવાર માટે ખસેડવામાં આવ્યા હતા.ખેતરમાં દીપડો આવતા અને લોકો પર હુમલો કરવાની ઘટના બનતા તાત્કાલિક જ લોકોએ વન વિભાગને જાણ કરી હતી. વન વિભાગની ટીમ પાંજરા સાથે વાસણ ગામે પહોંચી હતી અને ત્રણથી ચાર કલાકની મહેનત બાદ દીપડો દેખાતા ગનની મદદથી દીપડાને બેભાન કર્યો હતો.

MBBS ડોક્ટર ભેરવાયા : ઠગ બાજોની ડિજિટલ એરેસ્ટની ધમકી

ઠગબાજોએ ડિજિટલ એરેસ્ટની ધમકી આપી લાખો રૂપિયા પડાવ્યા નવસારી શહેરમાં સતત બીજા દિવસે ડિજિટલ એરેસ્ટની ધમકી આપી પૈસા પડાવવાની ઘટના સામે આવી છે. મળતી માહિતી અનુસાર, નાસિકમાં કેનેરા બેંકનું ખાતું ખોલાવી ફોડ કરવાની ધમકી આપી નવસારીના ડોક્ટર પાસેથી ગડિયાઓ ઓનલાઈન ૬ લાખ પડાવી લીધા હતા. નવસારીમાં બીજા દિવસે ડિજિટલ એરેસ્ટની ધમકી આપતી ફરિયાદ નોંધાઈ છે. નવસારીના જલાલપોર તાલુકામાં મરોલી રોડ પર રહેતા ડોક્ટર ચેતન નોંધાભાઈ મહેતા પાસેથી ઓનલાઈન છ લાખ પડાવવામાં આવ્યા હતા. મળતી માહિતી અનુસાર, સ્મજી ડોક્ટર ચેતન મહેતાને વોટ્સએપ (૨૬૪૪૬) વિડીયો કોલ દ્વારા પોલીસ ટ્રેસ પહેરી એક ઈસમે ધમકી આપી હતી કે, તમારા આધાર કાર્ડથી એક ફોડ ખાતું ખુલ્લું છે જે ખાતું નાસિક કેનેરા બેંકનું છે. જેના આધારે તમે એટલે કે ચેતન મહેતાના એકાઉન્ટમાંથી ફોડ થયું છે. જેથી તમારા ઉપર ફરિયાદ થઈ છે અને અરેસ્ટ વોરંટ નીકળ્યું છે. જેથી તમે તાત્કાલિક નાસિક ખાતે હાજર થાવ નહીં તો તમારો કેસ ઝેંઢ કાર્પમને સોંપવામાં આવશે. કેસમાંથી બચવા માટે તમારે બેન્ક એકાઉન્ટમાંથી પૈસા ટ્રાન્સફર કરવા પડશે, તેમ કહી ફરિયાદી ડોક્ટર ચેતન મહેતા પાસેથી આરોપીઓએ ૬ લાખ રૂપિયા બે અલગ અલગ એકાઉન્ટમાં ટ્રાન્સફર કરાવ્યા હતા.નવસારીના મરોલી પાસે કિલનિક ધરાવતા સ્મજી ડોક્ટર ચેતન મોંઘાભાઈ મહેતાને ખોટો કેસ કરવાની ધમકી આપી ૬ લાખ રૂપિયા ટ્રાન્સફર કરાવતા મરોલી પોલીસ મથકમાં કેસ નોંધાયો છે.

પ્રચંડ ગરમીના પ્રકોપને નેસ્તનાબૂદ કરવા ગરમી પર સર્જીકલ સ્ટ્રાઈક કરવાનો બેઠકમાં નિર્ણય લેવાયો !!!

“મિ. ગિરધરલાલ અને રાજુ રદી તાબડતોબ નવી દિલ્હી પહોંચ્યો .ત્યાં એક અગત્યની મિટિંગ છે. તેનું ફર્સ્ટ ક્લાસ રીપોર્ટિંગ વીથ વિડીયો કલિપ લઈને આવી જજો. એકઝીક્યુટીવ રીપોર્ટિંગ કરવાનું છે. જો સારું નિયોવીને ચા ગટગટાવી જાય તેવો રિયલ મપ્પીયૂસ . એ આટલી ઉદારતા દાખવે ?? મારુ માથું ભમવા લાગ્યું. એનું ચાલે તો છકડામાં નવી દિલ્હી મોકલે અને ધર્મશાળા-સરાઈમાં રહેવાની ફરજ પાડે!! એના બદલે ફલાઈટ-ફાઈવરસ્ટારમાં રહેવાની વ્યવસ્થા. નક્કી કોઈ બોકડો કત્તલ કર્યો હોવો જોઈએ!! મેં એકાઉન્ટ સેકસનમાં જઈ ફલાઈટની ટિકિટ લીધી. ડેઈલી એક્સપ્રેન્સ લીધો.

મિટિંગની વિગત લીધી. હું અને રાજુ રદી નવી દિલ્હી પહોંચીને ટેક્સી કરી મિટિંગના સ્થળે પહોંચ્યા.બેઠકના સ્થળે ખાસી ઉતેજના. “આવી બેઠક હોય “ બધાનો ગણગણાટ . કેટલાક લોકો કોલર ઊંચો કરીને હવે એનું આવી બનવાનું એમ ઉછળી ઉછળીને કહેતા હતા.હવે ગરમીને ખબર પડશે કે સિંહ સાથે પનારો પડ્યો છે!! ગરમી ઉભી પૂંછડીએ યુકેન ભાગી જશે.આઝાદી મળ્યા પછી પંચોતેર વરસે ગરમી પર લગામ સાહેબ જ કસી શકે તેવી ચાંપલૂસી કરતા હતા. વિપક્ષો પઢયાત્રા કરવા અને દાઢી વધારવા (દાઢી વધારવા અને બુધ્ધિ વધારવા વચ્ચે કોઈ સહ કે વ્યસ્ત સંબંધ નથી તેમ એક મંત્રી મહોદય કહે છે!!) સિવાય કશું હકારાત્મક કામ કરતા નથી. નયા ભારતની વિકાસયાત્રામાં એવરેસ્ટ જેટલા રોડા ગબડાવે છે!! કેટલાક લોકોને સ્થળ અને સમય વિશે કચવાટ કરતા

હતા. એક સ્થૂળકાય બાબુ બહુ ગરમી છે. “આવી ગરમીમાં ગરમી સામે લડવાની બેઠક કરવાની હોય?” એક સ્થૂળકાય સનદી અધિકારી બડબડ્યા. “ બબુવા એસન બાંતો કે વાસ્તે હિલસ્ટેશનવામે બેઠકવા કરના ચાહિબ. દિલ્લીમે બાંતા કરકે કાં ફાયદા?” યુપીના અધિકારી મહાશય ઊકળ્યા. આટલો તો ગરમીનો પારો ઊછળતો નહી હોય!?” “ અરે ચુપરાશીજી તનિક એસી ચિલ્ડ કિજ્યે! ફરવરીમે ઈતની ગર્મી હૈ તો મે જૂન મેં ક્યાં હોગા? હમ સાલા જુલસ જાયેગા!!” એક અધિડ અધિકારી બોલ્યા. “આપણે ભારતની તાકાતથી ગરમીને તેની ઔકાત બતાવવી પડશે .” આમ કહી સાહેબે એક હાથમાં તમાકુ-ચૂનો મસળે પછી બીજા હાથે ચૂનાવાળા હાથ પર ટપાકા મારે તેવી અદા કરી. “ સાલ્લી ગરમી તો

કોફીના બદલે મુંબઈ ચોપાટીની ચિલ્ડ કુલ્ફી સર્વ કરજો “ હું ખાતો નથી અને ખાવા પાર્ટીના ખાટસવાદિયા નેતા બોલ્યા. “ અહીં કલાઈમેટ ચેન્જ, ગ્લોબલ વોર્મિંગ, ગ્રીન ગ્રોથ, વિકાસની વિનાશક અસરો વગેરે ગહન મુદ્દા પર પાણી વલોવીને નવનીત કાઢવાની કોશિશ કરીએ છીએ અને તમને નાસ્તાની પડી છે. થિક્કાર છે તમારી વૂકોદર વૃત્તિનો!!” જેમની ડાબી આંખ અકારણ લબુકઝબુક થાય છે તેવા બાબા બોલ્યા!! “ જુઓ ,ભાઈઓ કામ કરવા કરતા કામ કરતા રહીએ છીએ તેવો ભ્રમ ફેલાવવો જરૂરી છે. આજકાલ કમનસીબે આપણું હવામાન ખાતું ભૂલ ભૂલમાં વરસાદ, વાવાઝોડા, પૂરની સાચી આગાહી કરતું રહ્યું છે. તેમાં એ ન ડી અ ૧૨ એ ફ , એસજીઆરએફ ઘંધે લાગે છે. અતિવૃષ્ટિ થાય તો સાહેબ તાડપત્રી લઈને તેમાં વાદળોને “ ગરમી વધારે છે . એસીનું કુલીંગ ન વધે તો રાફેલનો ફેન તો આપો. હાથ પંખાથી હવા ખાઈશું !!” રક્ષામંત્રી બોલ્યા. “ ગરમી વધી છે . મિટિંગમાં બે ગળ્યા, બે ખારા, એ કિમ બિસ્કિટ અને ચા-

થોડા લપેટી શકવાના છે?? છોકરીઓ ગરમીથી (આ બેઠકમાં ચર્ચા, વાસ્તવમાં ,દુપટ્ટો પાટાના રોલની જેમ ચહેરા પર લપેટે છે. એમાં ધૂળ કે ગરમીથી બચવાનો હેતુ કરતા ચહેરો છુપાવવાનો હોય છે!!ઘણી તો રાત્રે પણ ભુકાની પહેરીને એકટીવા પર ધાડ પાડવા જતી ન હોય !!) સાહેબે ધ્રુવ પ્રદેશમાં ગિલેસિયર ઓગળવાની ઘટનાને રોકી કાઢેલી . જોકે ગાંધીનગર હતા ત્યારે પિરાણાનો કચરાનો ડુંગર હટાવી શકેલ નહીં. જેતપુરના ડાઈ ઉધ્યોગને લીધે નદી તળાવનું થતું લાલ પાણી કે ખારીકટ કેનાલનો મુદો સોલ્વ કરી શકેલા નહીં.નાના સવાલોના જમેલામાં સાહેબ પડે તે સાહેબની વૈશ્વિક પ્રતિભાને શોભે પણ નહીં!!આવું જ ક્ષણવતી (ક્ષણવતી દાબેલી કે ક્ષણવતી કલબની વાત નથી. નામકરણ આયોગ અસ્તિત્વમાં આવે કે અમદાવાદનું આશાપલી, આશાવળ કે ક્ષણવતી કરવાનું નગરજનોનું વેન પૂરું કરવાનું

ભરત વૈષ્ણવ (આ લેખ હાસ્ય નિષ્પન્ન કરવા માટે લખાયો છે.કોઈનું અપમાન કે ઉતારી પાડવાનો ઈરાદો નથી .જેથી મહેરબાની નબંધ બે સતી પાઘડી પહેરવી નહીં .)ઈહાસ્ય

પંચાયતી રાજ માટેના કેન્દ્ર સરકારના રિપોર્ટએ અગમ નિગમના આટાપાટા ભાજપ સરકાર ડબલ એન્જીનની પોકળ વાતો ખુલ્લી પડી



પંચાયતી રાજ માટેના કેન્દ્ર સરકારના રિપોર્ટએ ભાજપ સરકાર ડબલ એન્જીનની પોકળ વાતો ખુલ્લી પડી છે. કહેવાતા વિકાસ અને માત્ર પ્રચાર પાછળનું સત્ય સામે આવી ગયું છે. ભાજપ સરકારના રાજમાં પંચાયતી રાજની કથળતી હાલત અંગે આકરા પ્રહાર કરતા ગુજરાત પ્રદેશ કોંગ્રેસ સમિતિના મીડિયા કન્વીનર અને પ્રવક્તા ડો.મનીષ દોશીએ જણાવ્યું હતું કે ભાજપ સરકારના કહેવાતા ‘વિકાસ મોડેલ’ની કડવી હકીકતની પોલ ખુલી ગઈ છે. પંચાયતી રાજની કામગીરીને રજૂ કરતા ‘ડિવોલ્યુશન ઈન્ડેક્સ ૨૦૨૪’માં

ગુજરાત રાજ્યનું કામગીરી રાષ્ટ્રીય સરેરાશ કરતા પછાતો છે. પંચાયતી રાજ અહેવાલમાં મુખ્ય સૂચકાંકોનો ગુજરાત કુલ સ્કોર ૫૮.૩ જ્યારે ક્ષણિક ૭૨.૨ સાથે સમગ્ર દેશમાં અગ્રેસર છે. દેશને પંચાયતીરાજ આપનાર ગુજરાત ટોપ-૫ માં સ્થાન નથી. સત્તાની ભૂખ અને કેન્દ્રીકરણથી ભાજપ સરકારે પંચાયતી રાજ ખતમ કરવાનું નક્કી કર્યું છે. ૭૦૦૦ જેટલી પંચાયતોમાં ૨ વર્ષ સુધી ચૂંટણી ન યોજાઈ અને વહીવટદારો નિમવામાં આવ્યા આજ દશવિ કે ભાજપ સરકાર પંચાયતરાજ થકી

છેવાડાના લોકોને સત્તા હાથમાં આપવામાં કેટલી ગંભીર છે.

અહેવાલ મુજબ રાજ્યમાં જમીન પરની હકીકત જુદી જ છે. ગુજરાત ઘણા મહત્વપૂર્ણ ક્ષેત્રોમાં અન્ય રાજ્યોની તુલનામાં પાછળ છે. આર્થિક વિકાસના દાવાઓ વચ્ચે રાજ્યમાં હજુ પણ પ્રશાસનિક નિષ્ફળતા અને આવશ્યક સેવાઓની અછતનો સામનો કરી રહ્યું છે. ગુજરાતમાં સ્થાનિક સંસ્થાઓને આપેલ સ્વાયત્તા ઓછી છે, જે જમીની સ્તરે અસરકારક શાસનને અવરોધે છે ગ્રામ્ય વિસ્તારોમાં પૂરતી આરોગ્ય સુવિધાઓને અભાવ કારણે ગુજરાત આરોગ્ય સેવા વિતરણમાં પણ નબળું પ્રદર્શન દર્શાવે છે. કેરળ અને તમિલનાડુ જેવા રાજ્યોએ જાહેર આરોગ્ય સંશોધન અને બૂનિયાદી માળખાકીય સુવિધાઓમાં ભારે રોકાણ કર્યું છે. જ્યારે રાજ્યમાં ડોક્ટર-પેશન્ટ રેશિયો હજુ પણ રાષ્ટ્રીય સરેરાશ કરતાં નોંધપાત્ર રીતે ઓછો છે. પરિણામે ગુજરાતની આરોગ્ય વ્યવસ્થા

કેરળ અને તમિલનાડુ જેવી રાજ્યોની તુલનામાં પછાત છે. પંચાયતી રાજ અહેવાલ ૨૦૨૪ અનુસાર સરકારી શાળાઓમાં બેસિક સુવિધાઓનો અભાવ છે, અને ગામડામાં ડ્રોપ આઉટ દર ઊંચા છે ગુજરાતમાં શાળા માળખાકીય સુવિધાઓ અને શિક્ષકોની ઉપલબ્ધતા બાબતે પણ ક્ષણિક અને મહારાષ્ટ્ર કરતાં પાછળ છે. ઉદ્યોગવિકાસના દાવાઓ હોવા વચ્ચે ગુજરાતમાં બેરોજગારી દર સતત વધી રહ્યો છે. ડિવોલ્યુશન ઈન્ડેક્સ ૨૦૨૪ દર્શાવે છે કે ગુજરાત રોજગાર સર્જન યોજનાઓમાં પછાત છે અને સરકારની નીતિઓ બેરોજગારો માટે કઈ સારો ફાયદો આપી શકી નથી. રાજસ્થાન અને તેલંગાણાની સરખામણીમાં, ગુજરાતની રોજગાર યોજનાઓ ઓછી અસરકારક છે. ગુજરાત પંચાયતી રાજ સંસ્થાઓ માટે નાણાકીય સ્વાયત્તાના મામલે છેલ્લા સ્થાને છે પંચાયત રાજ માટેની સ્થાનિક ચૂંટણીમાં વિલંબ એક ચિંતાજનક મુદ્દો છે. વિકાસ યોજનામાં ૫૦.૮૪ સ્કોર સાથે

કેરળ શિખર પર છે. આર્થિક પ્રદર્શનમાં યૂનિયન ફાઈનાન્સ કમિશન (ફાઈ) ગ્રાન્ટ્સમાં ૫૫.૧ સ્કોર જે રાષ્ટ્રીય સરેરાશ કરતાં ઓછો છે. રાજ્ય ફાઈનાન્સ કમિશન (જીફાઈ) ફાળવણી મુદ્દે ૫૦.૦૩૪ સ્કોર જેમાં ગુજરાત ક્ષણિક અને મહારાષ્ટ્ર કરતાં પાછળ છે. આવક એકત્ર કરવાની શક્તિ-રેવન્યુ બાબતે માત્ર ૨૬.૮ સ્કોર ઘટતી નાણાકીય સ્વાયત્તા દર્શાવે છે. ગુજરાત રાજ્ય ફંડ ઉપલબ્ધતા ૩૫.૭, અને અર્થ ૩૩.૩ સ્કોર જ મેળવ્યો છે. સોશિયલ ઓડિટ અને પારદર્શિતામાં ગુજરાત ૩૧.૭ સ્કોર મેળવ્યો છે.

રાજ્યની ભાજપ સરકારન મહત્વના મુદ્દાઓ જેવા કે શિક્ષણ, આરોગ્ય, સ્થાનિક રોજગારી આપવામાં સદંતર નિષ્ફળ નીવડી છે ત્યારે ભાજપ સરકારને લોકોને ભ્રમિત કરવાને બદલે હકીકતમાં કામગીરી કરે. ગુજરાતની જનતા માટે પારદર્શક અને સર્વસમાવિષ્ટ શાસન જરૂરી છે. મે મહિનામાં રાહુ કુંભ રાશિમાં

આત્મીય પરમગુરુભક્તો...
★ધર્મલાભ.....★
૨૮ માર્ચના દિવસે છ ગ્રહોની યુતિ થવાની છે અને એ જ દિવસે શનિદેવનો મીનરાશિમાં પ્રવેશ થવાનો છે. એ દિવસે સૂર્યગ્રહણ પણ છે. મતલબ કે પાંચ ગ્રહો એ દિવસે ગ્રહણમાં ફસાયેલા છે ! આ છ ગ્રહોની યુતિ અને સૂર્યગ્રહણ આવનારા દિવસોમાં દરેક વ્યક્તિ ઉપર કોઈને કોઈ અસર કરવાનાં છે છે.

કોઈ વ્યક્તિ બાકાત નહીં રહે. પછી એ શારીરિક પણ હોઈ શકે કે માનસિક પણ હોઈ શકે. કોઈબંધક પણ હોઈ શકે કે નોકરી બંધા ઉપર પણ અસર કરી શકે. હવે પછીના બે વર્ષમાં વિશ્વમાં કુદરતી હોનારતો પણ ઘણી થવાની છે. હવે પછીના બે વર્ષમાં કેટલાક દેશોના નકશા પણ બદલાઈ શકે છે. આ એક સંક્રાંતિ કાળ શરૂ થઈ જશે. ૨૦૨૬ માં મહામારીનો સામનો પણ કઢાય કરવો પડશે. આગ અને અકસ્માતો પણ ઘણા થઈ શકે છે. કાલની કોઈને ખબર નથી. હવે પછીનાં બે વર્ષ દુનિયાભરના લોકો માટે કઠિન સમય છે. પૈસાની કોઈ મોટી યોજનાઓ બનાવશે નહીં. જે પણ પૈસા છે એ સાચો રાખો. મોટી મોટી લોન લઈને સાહસ કરવાનો આ સમય નથી. મે મહિનામાં રાહુ કુંભ રાશિમાં

આવ્યા પછી ઘણા બધા ફોડ થઈ શકે છે. સાયબર કાઈમ પણ વધી શકે છે. કહેવાતા અતિ ધનાઢ્ય શ્રીમંતો પણ તકલીફમાં આવી શકે છે. આવનારા સમયથી બચવા માટે અને પોતાની સુરક્ષા માટે કોઈને કોઈ ચેતનાને પકડવાની જરૂર છે. યુનિવર્સ ઈચ્છે છે કે તમે સુરક્ષિત રહો ! પરંતુ એના માટે દરેકે ? ★નમસ્કાર મહામન્ત્ર★
??? ઓછામાં ઓછી ૫ બાંધી માળા કરવી.
★?★ઉવસગહરં સ્તોત્ર★
★૭-૯-૨૭-૭૬-૫૪-૧૦૮★ વાર જાપ કરવા.
માણિભદ્ર વીર, ઘંટાકર્ણ વીર, પદ્માવતી દેવી, જે દેવ કે દેવીમાં શ્રદ્ધા હોય એની ઉપાસના કરવાની ખૂબ તાતી જરૂર છે. ટૂંકમાં તમને જેમાં પણ શ્રદ્ધા હોય એ ચેતનાને પકડીને ચાલવાનો આ સમય છે.
★માણિભદ્રવીર મન્ત્ર-★
રોજ ૧-૩-૫ માળા ગણવી.
★શ્રી ઘંટાકર્ણ મૂલમન્ત્ર-★
★ઘંટાકર્ણ ! મહાવીર !★
★સર્વવ્યાધિવિનાશક!★
★વિસ્ફોટકભયે પ્રાપ્તે,★
★રક્ષ રક્ષ

મહાબલ!★
★યત્ર ત્વં તિષ્ઠસે દેવા!★
★લિખિતો?ક્ષરપંક્તિભિઃ★
★રોગાસ્ત્રત્રપ્રણશ્યન્તિ,★
★વાતપિત્તકફોદ્રવાઃ★
★તત્ર રાજભયં નાસ્તિ,★

★યાન્ત્રિ કર્ણે જપાઃ ક્ષયમ્;★
★શાકિની ભૂત વેતાલા,★
★રાક્ષાસઃ પ્રભવન્તિ ન.★
★ના?કાલે મરણં તસ્ય,★
★ન ચ સર્પેષઃ દશ્યતે;★
★અગ્નિચોરભયં નાસ્તિ,★
★નાસ્તિ તસ્યાપ્યપિ ભયમ્★
★? ???? શ્રી ઘંટાકર્ણ!મહાવીર!નમોસ્તુ તે ઠઃ ઠઃ ઠઃ સ્વાહા.★
???૭-૯-૨૧-૨૭-૩૬-૫૪-૧૦૮ વાર ગણવું.
અથવા
રોજ ૧-૩-૫ માળા ગણવી.
★? પદ્માવતિ! પદ્મનેત્રોપ દ્વાસને! લક્ષ્મીદાયિનિ! વાગછાપૂર્ણિરિદ્ધિ સિદ્ધિ જયં જયં જયં કુરુ કુરુ સ્વાહા.★
આ મન્ત્રો અને તમને મળેલો દીક્ષા મંત્ર પણ કરી શકો છો. સતત સતત નામ સ્મરણ પણ કરી શકો છો. જેમકે
? ★અરિહંત★
? ★અરિહંત★
? ★ઠં નમો અરિહંતાણં★
? ★નમો અરિહંતાણં★ મંત્ર પણ ઉત્તમ છે.
૨૮ માર્ચે સૂર્યગ્રહણના દિવસે બની શકે તો આખો દિવસ મંત્ર જાપ કરજો.
અશ્વિન રાવલ★ (અમદાવાદ)

૩ આરોપીઓ જેલ હવાલે:આરોપીઓને અંબાજીથી પકડી તેમની પાસા હેઠળ ધરપકડ કરી રાજકોટ જેલમાં મોકલાયા

ગાંધીનગર જિલ્લાના મંદિરોને નિશાન બનાવી માતાજીને પહેરાવેલા દાગીના સહિતની ચોરી કરનાર આરોપીઓ સામે જિલ્લા પોલીસ દ્વારા પાસાની દરખાસ્ત કરી હતી. બાદમાં આરોપીઓની આરોપીઓને રાજકોટ જેલમાં પાસા હેઠળ ધકેલી દેવામાં આવ્યા છે. રાજ્યમાં રીઢા ગુનેગારો સામે કડક કાયદાનો સર્કજો કસવામાં આવ્યો છે. વારંવાર ગુનાખોરી કરતા અને પોલીસને ચેલેન્જ આપનાર આરોપીઓ સામે પાસાનો દંડો ઉગામવામાં આવ્યો છે. ત્યારે ગાંધીનગર

જિલ્લામાં અનેક મંદિરોને નિશાન બનાવી માતાજીને પહેરાવેલા દાગીના અને દાનપેટીની રકમ સહિતની ચોરી કરી આરોપીઓ ફરાર થઈ જતા હતા. ચિલોડા પોલીસ મથકના પીઆઈ આર.આર.પરમાર દ્વારા આરોપીઓ ઈન્દ્રરાજ પ્રકાશભાઈ નટ, ભેરુભાઈ ગોકળભાઈ નટ અને અર્જુન ફતીયાભાઈ કાસીયાભાઈ નટ (તમામ રહે, કુંભારીયાગામ, ત્રણ રસ્તા પાસે, દાંતા, બનાસકાંઠા) સામે પાસા તૈયાર કરવામાં આવી હતી. પાસા તૈયાર થઈ ગયા બાદ આરોપીઓની શોધખોળ કરતા અંબાજી ખાતેથી ત્રણેયને પકડી લીધા હતા અને બાદમાં રાજકોટ જેલમાં ધકેલી દેવામાં આવ્યા હતા.

જુગાર ધામ પર પોલીસનો દરોડો:ભાટ ગામના ખેતરમાંથી બે જુગારી ઝડપાયા, ચાર ફરાર



ગાંધીનગર લોકલ કાર્ડમ બ્રાંચે ભાટ ગામની સીમમાં ચાલતા જુગારધામ પર દરોડો પાડ્યો હતો. પોલીસે બે જુગારીઓને ઝડપી લીધા છે, જ્યારે ચાર જુગારીઓ ફરાર થઈ ગયા છે. પીઆઈ એચ.પી. પરમારના સુપરવિઝન હેઠળની ટીમને ભાટમી મળી હતી કે, ભાટ ગામનો નિતેષ ઉર્ફે લાલાભાઈ પટેલ ખેતરમાં જાંબુડાના ઝાડ નીચે જુગાર

રમાડે છે. ભાટમીના આધારે પોલીસે દરોડો પાડ્યો હતો. જુગારીઓ ગંજપાનાથી તીનપત્તીનો પૈસાની હારજીતનો જુગાર રમતા હતા. પોલીસે તરૂણભાઈ ભાવેશભાઈ ઠાકોર (રહે. રામવાડા સોસાયટી, ભાટ) અને સૌમિલભાઈ કનુભાઈ પટેલ (રહે. આઈવીલા બંગલોઝ, ચાંદખેડા)ને પકડી પાડ્યા હતા. નિતેષ ઉર્ફે લાલાભાઈ પટેલ, રાહુલ પટેલ, પ્રિન્સ ઉર્ફે ભોપાભાઈ પટેલ અને ભરતભાઈ પટેલ ફરાર થઈ ગયા હતા. પોલીસે રૂ. ૨૩ હજારની રોકડ, રૂ. ૧.૫૦ લાખના ત્રણ મોબાઇલ અને જુગારનું સાહિત્ય મળી કુલ રૂ. ૧.૭૩ લાખનો મુદ્દામાલ જપ્ત કર્યો છે. અડાલજ પોલીસ મથકમાં જુગારીઓ વિરુદ્ધ ગુનો નોંધવામાં આવ્યો છે.

ઉષાપર્વ ઉદ્દગમ વિમેન્સ લાઈફ ટાઈમ એચિવર એવોર્ડથી સુશીલા થોરાતને મહિલા દિને સન્માનિત કરવામાં આવ્યાં!

ઉદ્દગમ ચેરીટેબલ ટ્રસ્ટ દ્વારા દર વર્ષે વિશ્વ મહિલા દિવસ નિમિત્તે સમાજની સ્ત્રીઓને વિશિષ્ટ યોગદાન બદલ એવોર્ડ આપીને સન્માનિત કરવામાં આવે છે. આ વખતે ઉષાપર્વ ઉદ્દગમ લાઈફ ટાઈમ એચિવર એવોર્ડ ગાંધીનગરના શ્રીમતી સુશીલા હેમચંદ્ર થોરાતને આપવામાં આવ્યો હતો. શ્રીમતી સુશીલા થોરાતનો જન્મ ૧૫ ઓગસ્ટ ૧૯૪૭ એટલે કે ભારત સ્વતંત્ર થયો એ જ દિવસે થયો હતો. એમણે મેટ્રીક સુધીનો અભ્યાસ પાંચ બાળકોના જન્મ પછી પૂર્ણ કર્યો હતો. એમના પતિ સ્વ. હેમચંદ્ર થોરાત ટ્રીપલ ગ્રેજ્યુએટ હોવાથી એમને સતત થતું કે કમ સે કમ મેટ્રીક પાસ કરી લઈ એટલે ઘર પરિવાર સાચવી પરીક્ષા પાસ કરી. પરિવારને આર્થિક મદદરૂપ થવા એમણે નવજાત શિશુની માલિશનું કામ કર્યું હતું. અમદાવાદના કલાસ વન



દિકરાઓએ નક્કી કર્યું હતું કે એકાદ દિકરાને નોકરી મળે તો મમ્મીની માલિશ બંધ કરાવી દેવી. અને એમના બીજા નંબરના દિકરા સંજય થોરાતને પહેલા નોકરી મળતા ૧૭ વર્ષની એમની માલિશ સેવા બંધ કરી હતી. એકાદ બે આવશ્યક માલિશના કેસના અપવાદ બાદ કરતાં એમણે બાકીનો સમય પરિવારને આપ્યો હતો. એમના પતિ સ્વ. હેમચંદ્ર થોરાત જાણીતા વ્યાયામ શિક્ષક, રમત-ગમત અધિકારી અને યોગાચાર્ય

તરીકે પ્રખ્યાત હતા એમણે ગાંધીનગર સેક્ટર — ૨૭ ખાતે હેમ હેલ્થ સેન્ટર એટલે જીમ્નેશિયમ ચાલુ કર્યું હતું. સુશીલાબહેને એ માં પણ સહાયક તરીકે કામ કર્યું હતું. શ્રીમતી સુશીલા થોરાતના માસી માસા ડૉ. ઉત્તમરાવ પાટીલ અને લીલાતાઈ પાટીલ સ્વાતંત્ર્ય સેનાની જ્યારે સસરા શંકરરાવ થોરાત ઓલિમ્પિક પ્લેયર હતા. એમના ત્રણેય દિકરા નયન, સંજય અને વિશાલ એમના ક્ષેત્રમાં સફળ છે. જ્યારે દિકરી વૈશાલી શિર્કે વડોદરા ગૃહિણી તરીકે સેટલ છે. અમદાવાદ ખાતે આયોજિત ઉદ્દગમ ઉષાપર્વ વિમેન્સ લાઈફ ટાઈમ એચિવર એવોર્ડ સમારંભમાં નાદુરસ્ત તબિયતને કારણે શ્રીમતી સુશીલા થોરાત હાજર ન રહી શકતાં તેમના બદલે એચિવર એવોર્ડ એમના દિકરા સંજય થોરાતે સ્વીકાર્યો હતો.

ચોક્કસ નાગરિકના કિસ્સામાં આયોગ દ્વારા કરવામાં આવેલ હુકમોનું અયોગ્ય અર્થઘટન કરી, અન્ય નાગરિકોને માહિતી નહીં આપવાના સંબંધમાં આયોગની સ્પષ્ટતા અને ચેતવણી

આયોગ દ્વારા (૧)વિવાદી શ્રી ખુશાલ વર્મા (અપીલ નં. અ-૩૯૯૨-૨૦૨૪, હુકમ તા. ૨-૦૧-૨૦૨૫). (૨) વિવાદી શ્રી નાનજીભાઈ કાળુભાઈ જીતિયા (અપીલ નં. અ-૨૧૭૮-૨૦૨૪ અને અ-૨૭૩૯-૨૦૨૪, હુકમ તા. ૦૧-૦૨-૨૦૨૫) અને (૩) શ્રી હર્ષ દિનેશકુમાર બ્રહ્મભટ્ટ (અપીલ નં. અ-૬૧૬૭-૨૦૨૩ અને અન્ય, હુકમ તા. ૦૬-૦૨-૨૦૨૫)થી સંબંધિત વિવાદીને હુકમમાં દર્શાવેલ હકીકતોને ધ્યાને લઈ, જે-તે વિવાદી(અરજદાર) પૂરતા ચોક્કસ પ્રકારના હુકમો(મર્યાદિત સંખ્યાની અરજી કરવાની મંજૂરી આપવા માટેના) કરવામાં

આવેલ છે. ઉક્ત હુકમો માત્ર સંબંધિત વિવાદી (અરજદાર)ને જ લાગુ પડે છે. આયોગના ધ્યાને આવેલ છે કે, પ્રથમ અપીલ અધિકારી અને ભૂસ્તર શાસ્ત્રી ભૂસ્તરશાસ્ત્રીની કચેરી, ભૂસ્તર વિજ્ઞાન અને ખનીજ ખાતુ, પોરબંદરના પત્ર ક્રમાંક નં.. આર.ટી.આઈ/અપીલ/૧૦૫૫, તા. /૦૨/૨૦૨૫થી અરજદાર શ્રી જીવાભાઈ ભુરાભાઈ મોદવાડિયા, જી. પોરબંદર દ્વારા કરવામાં આવેલ પ્રથમ અપીલ સંદર્ભે આયોગના અપીલ નં. અ-૬૧૬૯-૨૦૨૩ના હુકમ તા. ૦૬-૦૨-૨૦૨૫નો સંદર્ભ ટાંકી, આયોગના હુકમનો અભ્યાસ કર્યા સિવાય. પ્રથમ અપીલ દફતરે કરવામાં આવેલ છે, જે ખૂબ જ ગંભીર બાબત

છે. અન્ય એક કિસ્સામાં આયોગના ધ્યાને આવેલ છે કે, જાહેર માહિતી અધિકારી અને હિસાબી અધિકારીની કચેરી, શ્રી અંબાજી મંદિર, અંબાજીના પત્ર ક્રમાંક નં. અમ/હસબ/મા.અ./વશી, તા. ૧૩-૦૩-૨૦૨૫થી અરજદાર શ્રી અમિતકુમાર વી પટેલ, દાંતા જી.બનાસકાંઠા દ્વારા કરવામાં આવેલ તા. ૨૧-૦૨-૨૦૨૫ અને તા. ૨૨-૦૨-૨૦૨૫ની નમૂના-×ક×ની અરજીઓ અંગે માહિતી આયોગના અપીલ નં. અ-૬૧૬૭-૨૦૨૩ અને અન્ય. તા. ૦૬-૦૨-૨૦૨૫ના હુકમનો સંદર્ભ ટાંકી, અરજદારની ઉક્ત તા. ૨૧-૦૨-૨૦૨૫ અને તા. ૨૨-૦૨-૨૦૨૫ની નમૂના-×ક×ની અરજીઓ જાહેર માહિતી અધિકારી દ્વારા

દફતરે કરવામાં આવેલ છે. જે ખૂબ જ ગંભીર બાબત છે. ઉક્ત વિગતે રાજ્યના તમામ નાગરિક, તમામ જાહેર સત્તામંડળના જાહેર માહિતી અધિકારીઓ અને પ્રથમ અપીલ અધિકારીઓને જણાવવામાં આવે છે કે, આયોગના ઉક્ત અને આ પ્રકારના હુકમો સંબંધિત અરજદારને જ લાગુ પડે છે. આ હુકમો સીધે-સીધા અન્ય અરજદારોને લાગુ પડતા નથી કે રાજ્યના અન્ય કોઈ જાહેર માહિતી અધિકારી કે પ્રથમ અપીલ અધિકારીને અન્ય અરજદારોના કેસમાં લાગુ કરવાની સત્તા આપતા નથી. ઉક્ત હુકમો માત્ર સંબંધિત અરજદારને લાગુ પડતા હોવાથી, આ હુકમો માહિતી અધિકાર અધિનિયમ

હેઠળ અરજી કે અપીલ કરનાર અન્ય નાગરિક/અરજદારને લાગુ પાડવાના રહેતા નથી. આથી, આવા ચોક્કસ હુકમોને સંબંધિત ન હોય તેવા કોઈપણ નાગરિક/અરજદારની અરજી અથવા પ્રથમ અપીલનો નિષ્ણય માહિતી અધિકાર અધિનિયમની જોગવાઈઓ અનુસાર કરવા તમામ જાહેર સત્તામંડળના જાહેર માહિતી અધિકારીઓ અને પ્રથમ અપીલ અધિકારીઓને જણાવવામાં આવે છે. આ અંગે હવે ધણી કોઈ અયોગ્ય કે મનઘડંત અર્થઘટન કરવામાં આવેલ હોવાનું જણાશે તો સંબંધિત અધિકારી વિરુદ્ધ શિસ્ત વિષયક સહિતની અન્ય તમામ કાર્યવાહી કરવાની આયોગને ફરજ પડશે, તેની નોંધ લેવા સર્વસંબંધિતોને જણાવવામાં આવે છે.